

प्रकृति ने हमारी आवश्यकता का पूरा ख्याल रखा: डॉ. एके



जमशेदपुर | लाल बहादुर शास्त्री मेमोरियल कॉलेज के वर्चुअल सभागार में 37 झारखंड बटालियन, एनसीसी एलबीएसएम कॉलेज, जमशेदपुर द्वारा विश्व पर्यावरण दिवस को लेकर कार्यक्रम आयोजित की गई। प्राचार्य डॉ. अशोक कुमार झा ने कहा कि प्रकृति ने हमारी आवश्यकता का पूरा ख्याल रखा। आवश्यकताओं के प्रति प्रकृति ही सजग है। अपनी अत्यधिक जरूरतों और लालच के वश में आकर मनुष्यों ने प्रकृति का विनाश कर डाला। जैसा कि हम जानते हैं कि वन असंख्य जीवित प्राणियों के लिए ऑक्सीजन का एक विशाल स्रोत हैं। वनों की कटाई के कारण ग्लोबल वार्मिंग, मिट्टी का क्षरण, कम वर्षा,

भूमिगत जल का स्तर नीचे जाना कुछ ऐसे खतरनाक परिणाम हैं जिनका हम सामना कर रहे हैं। अर्थात हम विकास के साथ-साथ विनाश की ओर बढ़ते चले जाते हैं। बच्चों ने भी नुक्कड़ नाटकों का मंचन कर तम्बाकू मुक्ति और पर्यावरण संरक्षण जागरूकता का संदेश दिया। एनसीसी की छात्रा मौसमी कुमारी कुशवाहा तथा निकिता भगत ने भी पर्यावरण संरक्षण पर अपने विचार प्रस्तुत किया। इस मौके पर प्रो पुरुषोत्तम प्रसाद, डॉ. विनय कुमार गुप्ता, प्रो. विनोद कुमार, डॉ. विजय प्रकाश, डॉ. अरविंद पंडित, डॉ. शबनम परवीन, डॉ. प्रशांत तथा साथ ही एनसीसी के छात्र-छात्रा उपस्थित थी।